

Адыгэ Республикэм и Къэралыгъо Совет — Хасэмрэ и Правительствэрэ ягъэзет

ДУНЭЕ ЗЭНЭКЪОКЪОУ «ГРАН-ПРИ АДЫГЕЯ»

Мыекъуапэ — Улап — Мыекъуапэ



Сурэтыр А. Гусевым тырихыгъ.

Тиреспубликэ кушъхъэфэчъэ спортмкIэ шыкIорэ Дунэе зэнэкъокъоу «Гран-при Адыгея»

зыфиIорэм спортсмени 150-рэ фэдиз хэлажъэ. Мыекъуапэ игупчэу Лениным ыцIэ зыхы-

рэм тыгъуасэ зэIукIэу шыкIуагъэм тиреспубликэ и Лышъхъэу ТхьакIушынэ Аслъан, республикэм икъулыкъушIэхэр, культурэм шылажъэхэрэр хэлэжъагъэх.

Адыгэ Республикэм иIэшъхъэтэгъу ТхьакIушынэ Аслъан Дунэе зэнэкъокъум мэхъанэ ин ритыгъ. Зэхыхъэм кызыщэгъушIэм тиреспубликэ рэхъатныгъэ зэрылэ чыпIэ дахэу зэрэщыгъыр хигъэунэфыкыгъ, зэнэкъокъум хэлэжъэрэ спортсменхэм гъэхъагъэхэр ашIынэу къяджагъ.

Адыгеим и Къэралыгъо Академическэ ансамблэу «Налмэ-сыр», искусствэм икIэлэцIыкIу ансамблэхэр зэнэкъокъум хэлэжъэрэмэ апашъхъэ кышчышъуагъэх, шыуджыгъэх.

Спортсменхэр зэхэтхэу пчэгум кыхъэхэи, зэнэкъокъур ураму Советскэм шаублагъ. Мыекъуапэ икIыи, Улапэ нэсыгъэх, етIанэ Мыекъуапэ къэкIожьыгъэх. Километри 171,4-рэ кушъхъэфачъэхэмкIэ акIугъ. Зэнэкъокъум идиректорэу Анатолий Лелюк зэрилгытэрэмкIэ, спортсменхэр яшъыпкъэу апэрэ чыпIэхэм афэбнагъэх. Теклоньгъэр Закарин Ильнур кыдыхыгъ.

ЕМТИЛЪ Нурбий.

Блэгъожъ Хъазрэт ректорэу хадзыжъыгъ

Мыекъопэ къэралыгъо технологическэ университетым иректор ихэдзын фэгъэхыгъэ конференциеу тыгъуасэ шылажъэм иIофшIэн хэлэжъагъ Адыгэ Республикэм и Лышъхъэу ТхьакIушынэ Аслъан. Кандидатурэу къагъэлъэгъуагъэр нэгъыритIу: апшъэрэ еджапIэм джыдэдэм иректорэу Блэгъожъ Хъазрэтэ аграрнэ технологиехэмкIэ факультетым идеканэу Павел Родимцевыр.

Республикэм ипашъэ Iофтхьабзэм пэублэ псалъэ кышчышIызэ, университетыр мы аужырэ илэсхэм гъэхъэгъэшIухэм кызырафэкIуагъэр, иматериальнэ-техническэ базэ кышIэтын зэрилгъэкIыгъэр кыыхигъэщыгъэх. ТхьакIушынэ Аслъан кызырIуагъэмкIэ, апшъэрэ еджапIэм иректор хэдзыгъэным ыпэкIэ

УФ-м гъэсэныгъэмрэ шIэныгъэмрэкIэ и Министерствэ ипашъэ Андрей Фурсенкэм зыфагъэзагъ, ар упчIэжъэгъу ашыгъ. Мы IэнатIэр зезыхъан зылгъэкIыштыр IэпIэсэныгъэшхо зыхэлэ цыфэу, зэхэщэкIо дэгъоу цыгын зэрэфар федеральнэ министрэм кылуагъ.

— Университетым гъогоу кыыхыгъэм темыкIэу, гъэхъагъэхэр ышIыхъэзэ ыпэкIэ лыкIотэн фае. Ащ дакIоу, кIэлэгъэджэ коллективым, студентхэм яфэIо-фашIэхэр тэрэзэу зэшIохыгъэнхэм, непэ апшъэрэ еджапIэр зынэсыгъэ лъэгапIэхэм атемыкIыным фэшI зикандидатурэ къагъэлъэгъогъэ Блэгъожъ Хъазрэт дедгъашгэмэ нахъ тэрэзэу сэлъыгъ, — кылуагъ ТхьакIушынэ Аслъан конференцием хэлэжъэхэрэм закыфигъазэзэ.

Нэужым къэгъушIэгъэ Блэгъожъ Хъазрэт илэсифым кыкIоцI коллективыр игъусэу зэшIуихын ылгъэкIыгъэхэм, пшъэрылгыкIэу зыфигъэуцужыкхэрэм къатегушылагъ. Ректорэу зыхадзыкIэ анахъэу ыналэ зытыригъэтышт лъэныкъохэм къашыуцугъ Павел Родимцевыр.

Конференцием хэлэжъэгъэ лыкIохэм шъэф шыкIэм тетэу нэужым амакъэхэр атыгъэх. Зэфэхъысыжъхэм кызырагъэлъэгъуагъэмкIэ, лыкIо нэгъыри 122-м шыщэу 118-мэ Блэгъожъ Хъазрэт кандидатурэ дырагъэштагъ ыкIи ар ректорэу хадзыжыгъ.

Iофтхьабзэм кыдыхэлъытагъэу ученэ советым хэтшыгъэр мы мафэм агъэнэфэжыгъэх.

ТХЪАРКЪОХЪО Адам.

Лышъхъэм изэIукIэгъухэр

Адыгэ Республикэм и Лышъхъэу ТхьакIушынэ Аслъан Урысые Федерацием культурэмкIэ иминистрэ игуадзэу Григорий Ивлиевым тыгъуасэ IукIагъ. Iофтхьабзэм хэлэжъагъ АР-м культурэмкIэ и Министерствэ ипашъэу Чэмышъо Гъазый.

УФ-м культурэмкIэ и Министерствэ унашъоу ышIыгъэм диштэу «Культурнэ кIэным иобъектхэр къэухъумэгъэнхэм ылэныкъокIэ УФ-м изаконодательствэ бгъэфедэн зэрэплэкIыштыр» зыфиIорэ зэхэсыгъоу Мыекъуапэ кышчызэ-Iуахыгъэм зэIукIэгъур фэгъэхыгъагъ. Мэхъанэшхо зилэ Iофтхьабзэм хэлэжъэх УФ-м культурэмкIэ и Министерствэ, Къыблэ, Приволжскэ ыкIи Темир-Кавказ федеральнэ шъолырыхэм ялгыкIохэр.

— Тарихъ ыкIи культурнэ мэхъанэ зилэ сауэгъэтэу тиреспубликэ итыр макIэп. Ахэм якъэухъумэн, ялыгъын ыкIи ягъэцIкIэжын сыдигъуи тыналэ тетэгъэты. Ау ащ фэIорышIэрэ программэхэм тэрэзэу Iоф ашIэным пае субъектхэм ямызакъоу, федеральнэ гупчэми ахъщэу кытIупшырэр нахъыбэ шыгъэн фае. Саугъэтхэм азыкIоп, культурэм илэныкъо пстэуми мылкъоу апэIудгъахъэрэм хэдгъахъомэ ишIогъэшхо кызырэкIоштым щэч хэлэп, — кылуагъ ТхьакIушынэ Аслъан.

Мы лэныкъомкIэ Iоф зыдэшIэн фаеу шыIэр зэрэбэр Г.Ивлиевым кыыхыгъэщыгъ. Iофыгъоу къэуцухэрэр дэгъэзыжыгъэнхэм, хэIыпIэу шыIэхэм яусэнхэм Мыекъуапэ шызэхэщэгъэ зэхэсыгъор фэIорышIэнэу ары кызырIуагъэр.

Джаш фэдэу регионхэм ащылэ библиотекэхэм, искусствэхэмкIэ еджапIэхэм, нэмыкI Iофыгъохэм атегушылагъэх, пшъэрылгыкIэу зыфагъэуцужыкхэрэр къагъэнэфагъэх.

Адыгеим имызакъоу, IэIыб къэралхэм ашызэлъашIэрэ художникэу Еутых Асе иIэшлагъэхэм ашыщ ыкIи республикэм фэгъэхыгъэ тхылъхэр

ТхьакIушынэ Аслъан хъакIэм пигъохыгъэх.

Мы зэIукIэгъум ыуж ышIгъэкIэ зигугъу къэтшыгъэ зэхэсыгъом хэлэжъэхэрэм АР-м и Лышъхъэ къахъагъ, шIуфэс къарихыгъ.

— Культурнэ мэхъанэ зилэ объект мини 2 фэдиз Адыгеим итэу кыалгытэ. Ахэм лIэшIэгъу ыкIи охътэ зэфэшъхъафхэр зэрапых, цыфхэр дахэм, дэгъум фашIух. Гукъау нахъ мышIэми, ом имызакъоу, цыфхэми тарихъ ыкIи культурнэ мэхъанэ зилэ сауэгъэтхэр зэхэагъаохэу мы аужырэ илэсхэм бэрэ тарехылылэ. Ащ кыыхэкIыкIэ ахэм якъэухъумэн къэралыгъом ипшъэрылгыкIэ шъхьаIэхэм ашыщ мэхъу. ГумэкIыгъоу къэуцухэрэр дэгъэзыжыгъэнхэм фэшI непэрэ Iофтхьабзэм шIуагъэ кытынэу сыщэгугъы. Джыри зэ кыыхэзгъэщымэ сшIоигъу, законхэми, программэхэми ямэхъанэ кышчыкIэшт финансированиер имыкIу зыхъукIэ, — къариIуагъ къэзэрэгъуонгъэхэм ТхьакIушынэ Аслъан.

Зэхэсыгъом нэужым кышчыгушылагъэх ыкIи Iофыгъом еплэкIэу фыряIэр къыраIотыкыгъ УФ-м культурэмкIэ иминистрэ игуадзэу Григорий Ивлиевым, АР-м икультурнэ кIэн къэухъумэгъэныкIэ ыкIи гъэфедэгъэныкIэ ГъэIорышIапIэм ипашъэу ЦыпIынэ Рустем, нэмыкIэхэми.

Iофтхьабзэм кыдыхэлъытагъэу «Культурнэ кIэным иобъектхэм непэ языгъет» зыфиIорэ къэралыгъо докладэу илэс къэс министерствэм кышIырым изыфэгъэхъазырын фэгъэхыгъэ «Iэнэ хъурае» нэужым рагъэкIокIыгъ.

(Тикорр.).

АР-м и Къэралыгъо Совет — Хасэм

Илэсыбэ хъугъэу гуетыныгъэ фыриIэу Iоф зэришIэрэм, лъэпкъ культурэр цыф жъугъэхэм алгыгъэлэсыгъэным чанэу зэрэхэлажъэрэм апае Адыгэ Республикэм и Къэралыгъо Совет — Ха-

сэм и Щытхъу тхылъ фагъэшъошагъ Железовская Анна Федор ыпхъум, муниципальнэ учреждениеу «Мыекъопэ районьым лъэпкъ культурэмкIэ и Гупч» зыфиIорэм иартисткэ.

Адыгэ Республикэм и Лышъхъэрэ Адыгэ Республикэм иминистрэхэм я Кабинетрэ лъэшэу гухэкI ащыхыгъ Адыгэ Республикэм иобщественнэ IофышIэшхоу цытыгъэ, илэсыбэрэ профессиональнэ союзхэм я Адыгэ хэку совет пэщэныгъэ дызыхъэгъэ ПэкIэшхо Хъалим Исмахилэ ыкъом идунай зэрихъожьыгъэр ыкIи ащ иунагъорэ илахылхэмрэ афэтхъаусыхэх.



Апэрэхэр ращэжъагъэх

Урысые Федерацием и Улэ-шыгъэ Клуачлэхэм къулыкъу ащызыхьышт апэрэ ныбжыкIэ купэу нэбгыри 6 хьурэр мэлылфэгъум и 18-м ращэжъагъэх. Ахэм къулыкъур Краснодар шаклушт.

Адыгеим идзэ комиссариат, гъэцкIэкIо хабзэм ыкIи дзэ-патриотическэ организациехэм ялы-кIохэм, ны-тыхэм клалэхэр агъэ-кIотагъэх, зэрифэшъуашэу къу-лыкъур ахьынэу афэлъауагъэх.

«Къыхэзгъэщымэ сшIоигъу: мы аужырэ илгъэхэм дзэ-патриотическэ IoфшIэнышхо зетэхъ, ащ ишIуагъэкIэ ныбжыкIэхэм яеплгыкIэ зызэрихъо-

кIыгъ, пшгъэдэкIыжъэу хэгъ-гум ыпашъхъэ щырялэр къа-гурыуагъ. Ар къэзыушыхъаты-хэрэм ащыщ къулыкъум зыш-зыдзыехэрэм япчъагъэ фэдитIу-кIэ къызэрэщыкIагъэр. Бжыхъэ дзэ дэщыгъо Ioфтхъабзэм къы-зэригъэлъэгъуагъэмкIэ, «зыз-гъэбылгыгъэхэр» нэбгырэ 77-рэ мэхъу», — къылуагъ Адыгеим идзэ комиссарэу Александр Авериним.

КIалэхэр къулыкъум егъэ-зыгъэкIэ мыкIохэу, нахъ кIэзы-гъэнэцIыхэрэм зэу ащыщ къэ-ралыгъом зэрихъэрэ политикэр. АпэрэмкIэ, ахэм хэгъэгъу кIоцI IoфхэмкIэ органхэм Ioф

ащашIэн альэкIыштгэп дзэм къу-лыкъу щамыхьыгъэу. ЯтIонэ-рэмкIэ, пластиковэ карточкэхэр ахэм къаратых, лэжъэпкIэ цIыкIу фэдэу сомэ мини 2 мазэ къэс къафырагъэхъащт. Къулыкъу-шIэхэр зэрэфаем фэдэу ар агъэ-федэн альэкIышт.

Ioфыгъо къызыпмыкIыжы-хэрэм ащыщ дзэм ащэхэрэр зэ-рафэлэштхэр. ШъошакIэу афа-дыгъэхэр ащалъэх.

ЗэрагъэнэфагъэмкIэ, гъэтхэ дзэ дэщыгъом Адыгеим щыщэу нэбгырэ 600 фэдиз къулыкъум ащэшт ыкIи ар къадэхъунэу мэгугъэх.

ГЭШЪЫНЭ Сусан.

НыбжыкIэхэм яеплгыкI

Социальнэ рекламэкIэ Уры-сые зэнэкъокъоу «Новый взгляд» зыфиIорэм ияшэнэрэ едзыгъо икIэуххэр АР-м ныб-жыкIэ IoфхэмкIэ и Комитет щызэфыхьысыжыгъэх.

Мы илгъэсым зэнэкъокъум IoфшIэгъэ 28-рэ къырахылагъ, ащ щыщэу 7-р едзыгъоу «Со-циальный видеоролик» зыфи-Iорэм ыкIи 21-р «Социальный плакатым» къыдыхэлъытагъэх. Ioфтхъабзэм хэлэжъагъэхэм аныбжъ илгъэ 14-м къыщегъэ-жъагъэу 30-м нэс.

Анахъ чанэу хэлэжъагъэхэм ащыщых муниципальнэ образо-ваниехэм ялыкIохэр — къыра-

хьылIэгъэ IoфшIагъэхэм япро-цент 60-р районхэм къарыкIыгъ.

Къэралыгъо хабзэм иорган-хэм ялыкIохэр зыхахъэщыгъэ жюриим ахэм уасэ афишIыгъ, едзыгъуитIумкIэ текIоныгъэ къыдэзыхыгъэхэм ацIэхэр къыриуагъэх.

«Социальнэ плакатыр»:

Апэрэ чIыпIэр — Тыуар Саид (Кошхъэблэ район, Фэдз); ЯтIонэрэ чIыпIэр — Марина Кочетковар, Елизавета Полозен-кэр (Мыекьюапэ);

Ящэнэрэ чIыпIэр — Надеж-да Жуковар (Мыекьюапэ район, ст. Къурджыпс).

«Социальнэ видеороли-кыр»:

Апэрэ чIыпIэр — Шэуджэн Темботрэ Тхъагъэнэ Азэматрэ (Мыекьюапэ);

ЯтIонэрэ чIыпIэр — Шъа-укъо Марин (Мыекьюапэ район, п. Тимирязево).

Зэнэкъокъум ияшэнэрэ едзы-гъо къырахылагъэ IoфшIа-гъэхэр Москва щыIэшт фина-лыр (мэлылфэгъум и 30-м) къэмысызэ агъэхъыштых.

Мы илгъэсым имэкъуогъу мазэ «Новый взглядым» текIо-ныгъэ къышхыдзыхышхэр къэ-нэфэштых ыкIи сайтэу www.mirmolodezhi.ru. зыфиIорэм ахэр ишъульгъэоштых.

ГьогурыкIоныр орэщынэгъончъ!

КIэлэцIыкIухэмрэ Iэта-хьохэмрэ зыхэфэрэ гьогу-транспорт хъугъэ-шIагъэхэр къэмыгъэхъугъэнхэм, гьогу-рыкIоным ишпашъхъэр агъэцэ-кIэнхэм апае зэнэкъокъоу «Бе-зопасное колесо-2012» зыфи-Iорэр илгъэ къэс Адыгеим щызэхашт.

Мыщ фэдэ Ioфтхъабзэхэр Джэджэ, Теуцожь, Мыекьюапэ районхэм ащыкIуагъэх. Джы мэлылфэгъум и 19-м Мые-кьюапэ иеджэпIэ зэфэшъаф-хэм ачIэхэр зыхэхъэгъэхэ ко-мандэ 16 гурыт еджапIэу N 9-м

щызэнэкъокъух. АР-м и ГИБДД и Мыекьюапэ отделрэ къэлэ администрацием гъэсэ-ныгъэмкIэ и Комитетрэ мыщ кIэщакIо фэхъугъэх.

КIэлэеджакIохэр кушъхъэ-фачъэхэм атесхэу, къагъэу-цугъэ пэрыохъухэр зэпачыхэ-зэ, гьогурыкIоным ишпашъхъэр зэрэшIэхэрэр аушэтыгъ. Апэ-рэ медицинэ Iэпылэгъур цы-фым зэрэрагъэгъотын фаем-кIэ, къагъэхъабыргъэ плакат-хэмкIэ, агитбригадэхэмкIэ зэ-нэкъокъугъэх, сценкэхэр къа-шыгъэх. Джащ фэдэу гьогу-

рыкIоным ишпашъхъэмкIэ шIэныгъэу яIэр тестирова-ниекIэ ауплэкIугъ.

Районхэм ыкIи къалэхэм къащыхъыгъэ ныбжыкIэхэр республикэ зэнэкъокъум ифи-нал едзыгъоу мэлылфэгъум и 27-м щыIэшт хэлэжъэ-штых. Ащ текIоныгъэ къы-щыздэзыххэрэр АР-м ыцIэкIэ мэкьюогъум и 10 — 18-м «Бе-зопасное колесо-2012» зыфи-Ioу Ханты-Мансийскэ щыIэ-штым агъэкIоштых.

(Тикорр.).

ТХЫЛЪЫКИ

Сабыигъо лгъэжъагъэхэр

КIэлэегъадж, Ны, усакло. Бэ фэукIочырэр Абрэдж Сафьет. Мые-кьюапэ игурыт еджапIэу N 3-м урысыбзэмрэ ли-тературэмрэкIэ щыри-гъаджэхэзэ, Джумалдин ыпхъу Сафьет зы уро-кым адрэ урокыр нахъ гъэшIэгъонэу зэригъэп-сыщтым егупшысэхэ, усэхэр, къэшын-къэгъэ-лгъэгон цыкIухэр, къи-ЮтыкIын гъэшIэгъонхэу пшъхъапэ хъухэрэр зыго-рэушгъэу исыхъат пэпчъ ахигъахъэщтыгъэх. Зэ-рэшIоигъоуи урокым итемэ икысэлухынкIэ, мурадыр зэшIуихыным-кIэ, аригъэшIэрэ матери-алыр агурыIонымкIэ псынIкIэу а зэкIэмэ яшIуа-гъэ къаклоштыгъ.

ЯунагъокIэ Германи-ем клохи илгъэ зауэрэ къызэ-тыхэми, Сафьет исэнэхъаткIэ Ioф ышIэн амал илагъ, къалэу Лейпциг советскэ дзэ купхэм ягурыт еджапIэу N 77-у дэтым урысыбзэр щаригъэшIагъ ти-хэгъэгущо икыогъупэ зэфэшъ-хъафхэм къарыкIыгъэ лэпкы-бэу ащ щысэуштыгъэхэм якIэ-лэцIыкIухэм. А уахътэм егъэ-джэн IoфымкIэ IэкIэлэ шIэны-гъи къулайныгъи нахъ щызэри-угъоилэжыгъ.

КъызэкIожьхэм, егъэджэн Ioфыр Адыгэ къэралыгъо уни-верситетым щылгыгъэкIотагъ. ЯмышIыкIэ еклолэкIэхэр къы-гъотызэ, урысыбзэр ыкIи жаб-зэмкIэ культурэр аригъашIэ-штыгъэх. Поэтическэ пычыгъор гуетыныгъэ хэлъэу зэхаригъэ-фымэ, агуригъалозэ студентхэм Ioф зэраригъашIэрэ, ащ ыпкIэ еджакIохэм зэрагуригъалошты-гъэм фэдэу, творческэ нэшэнэ дахэр къаключыгъ.

2007-рэ илгъэсым Сафьет иапэрэ поэтическэ тхылъ цыкIу «К своим истокам» ыцIэу (ащ игугъу къэтIыгыгъэ) къыдэ-кIыгъ. Джы тапашъхъэ илгъэ-иятIонэрэ тхылъыкIэу «По троп-кам детства к выпускному» зыфиIoу усэ композициемрэ му-зыкэмрэ зыщызэгъэгъусагъэр (мыхэмкIэ дискыр тхылъым дэгъэпкIагъ).

Авторыр сабый дунаим ыгу-кIэ ыгъатхъэу хэт: гуахъо хи-гъуатэу етхых усэхэр, пьесэ цыкIухэр, пшысэхэр, баснэ мы-инхэр, хырыхыхъэхэр, кIэлэ-цыкIу лыытакIэхэр, ахэм анэ-мыкIхэри. А зэкIэ ныбжъ зэ-фэшъхъафхэм арыт еджакIо-хэм ыкIи студентхэу урысыб-зэр, ныдэлъфыбзэр ззыгъашIэ-хэу бзэ къэбзэгъэм гъунэ лы-зыфыхэрэм, кIэлэегъэджэн ыкIи кIэлэпIу сэнэхъатым фэгъза-гъэхэм атегъэпсыхъагъэх, яIoф-шIэн шIуагъэ къыгъэу зэхашт.



нымкIэ агъэфедэн альэкIышт.

Абрэдж Сафьет итхылъкIэ хэгъэгъу шIульгъур, чIыопсым ыкIи поэтием хэти афырилэ фэ-щэныгъэр егъэлъэшы.

Усаклом ипоэтическэ тхы-лыкIэ уасэ фишIэу гушылапэу «Солнечные струны детских душ» зыфиIорэр зытхыгъэр фи-лологие шIэныгъэхэмкIэ докто-рэу, профессорэу, Урысыем ит-хакIохэм я Союз хэтэу **ЩэшIэ Казбек**. Ащ ЩашIэм къыщыри-ЮтыкIыгъ сабыйхэм ядунай — агу, ашъо, ялокIэ-шыкIэхэм нахъ нэфынэрэ нахъ тхъагъорэ зэрэ-щымылэр, ар рильгъэгъуагъ, зэ-хишIапэу кIэлэцIыкIухэм Аб-рэдж Сафьет зэрафатхэрэр.

Сабыигъом зэкIэ къышежъэ: пстэуми ащ тыщыщ, тыкыхъэ-кIыгъ, лэжыгъэцэ цыкIум фэ-дэу кIэлэцIыкIури тIэку-тIэкIуэ «мэкIы», цыфы мэхъу, хэхъо, мэлъэбакъо, мэгушылэ, мэгу-шысэ — дунаишхом хэуцо.

Шъыпкъэр пIоштмэ, сабый-хэр, кIэлэцIыкIухэр дэгъу дэдэу зымышIэхэрэм, ахэр зымыкIасэ-хэм мыщ фэдэ тхылъ хьалэмэт дэдэ фэтхыштгэп. Узэрэиызи, Абрэдж Сафьет ипоэтическэ-музыкальнэ тхылъ узIэпещэ, щэч хэлъэп, кIэлэцIыкIухэми гушIогъуабэ ащ хагъотэшт, ягулыгъэ къыгъэгъушхыт, шIэны-гъэкIэ ятэшт. Тхылъыр уры-сыбзэкIэ тхыгъэ, ащ елыты-гъэу тхылъеджабэ ыгъотышт. Мы тхылъыр, сэ сишIошIыкIэ, яегъэджэн IoфшIэнкIэ лгъэшэу Iэпылэгъу дэгъу афэхъушт еджа-пIэхэм, кIэлэцIыкIу IыгъыпIэ-хэм.

Сафьет итхылъыкIэу «По тропкам детства к выпускному» зыфиIорэм лгъэп мафэ ышIынэу фатIозэ, адыгабзэкIэ ытхыхэрэр зыдэт ящэнэрэ тхылъыр шIэхэу къыдигъэкIынэу фэтэлэ.

МАМЫРЫКЪО
Нурует.

Адыгэ Республикэм и Къэралыгъо Совет — Хасэм гухэ-кIышхо щыхъугъ Адыгэ хэку совпрофым итхьаматэщтыгъэу, IoфшIэным иветеранэу ПэкIэшхо Хьалим Исмахылэ ыкъор зэрэщымылэжыр ыкIи зидаунай зыхъожыгъэм иунагъорэ илахьылхэмрэ афэтхъаусыхэ.



ФИЛАРМОНИЕМ ИЮБИЛЕЙ

ЛЪЭПКЪХЭР ЗЭФЭЗЫЩЭРЭ ГУПЧ

Адыгэ Республикэм и Къэралыгъо филармоние илээс 40 зэрэхуыгъэр хэдгъэунэфыкызэ, щылэныгъэм ихуыгъэ-шлагъэхэм тафызэплъэкыжы. Филармонием идиректор шъхьалэу, Урысыем культурэмкIэ изаслуженнэ Iофышлэу, Адыгэ Республикэм искусствэхэмкIэ изаслуженнэ Iофышлэшхоу, профессорэу Хьот Заур къытфилотагъэм щыщ пычыгъо заулэ нахъ къэтымытхырэми, гъэзетеджэхэм зэфакъысыжыын алъэкыщтыр макIэп.

Филармониер зызэхашагъэр, директорэу илагъэхэр, нэмыкI къэбархэр «Адыгэ макъэм» еджэхэрэм ашлогъэшлэгъон хуыщтэу тэлъытэ.

Зызэхашагъэр

1962-рэ илээсым Краснодар край филармонием икыутамэ Мыекыуапэ къышчызэуахыгъ. 1972-рэ илээсым Адыгэ хэку филармоние тилэ хуыгъэ.

Директорхэр

1964 — 1972-рэ илээсхэм — И.Л. Гореликов
1972 — 1973-рэ илээсхэм — Т.А. Хъагъундэкъу
1973 — 1974-рэ илээсхэм — М.А. Бысыдж
1974 — 1975-рэ илээсхэм — В.Д. Шаханов
1975 — 1980-рэ илээсхэм — И.Л. Гореликов
1980 — 1993-рэ илээсхэм — З.Ц. Хьот
1993 — 1996-рэ илээсхэм — А.М. ЛыхыукI
1996 — 1997-рэ илээсхэм — А.Къ. Нэхай
1997 — 1999-рэ илээсхэм — А.М. ЛыхыукI
1999 — 2007-рэ илээсхэм — А.С. Ацумьжъ
2007-рэ илээсым къышчыублагъэу джырэ уахътэ нэс пащэр З.Ц. Хьот.

Купэу щылажъэхэрэр

Филармонием творческэ купэу щылажъэхэрэм щытхуыр республикэм къыфахы.

Къэралыгъо симфоническэ оркестрэр, урыс лъэпкъ музыкальнэ Iэмэ-псымэхэмкIэ оркестрэу «Русская удалыр», нысхьапэхэм



ятеатрэу «Дышгъэ къошыныр», эстрадэ ансамблэу «Ошгъутенэр», урыс лъэпкъ музыкальнэ Iэмэ-псымэхэмкIэ ансамблэу «Отрадэр», музыкэмкIэ салон цыкIур, кIэлэцIыкIу филармониер. Филармонием изал цыкIу творческэ пчыхъэзэхьэхэр, концертхэр щэкIох.

Пшъэрылъ шъхьалэмэ ащыщ

Хьот Заур къызэрэтиуагъэу, филармонием ипшъэрылъ шъхьалэмэ ащыщыр Олимпиадэ джэгунхэу Шъачэ щыкIощтхэм афэгъэхьыгъэ Iофтхьабзэхэм зэрахэлэжъэщтыр ары. Классикэм хэхъэгъэ произведенийхэр, лъэпкъ искусствэр зыгъэбаирэ Iофшлагъэр цыфмэ алъыгъэлэсыгъэнхэм филармониер дэлажъэ.

УблапIэр

УблапIэр сыдигъокIи къын. Филармонием апэу Iоф щызышлэштыгъэхэр цIэрыло хуыгъэх. Орэдылоу ыкIи орэдусэу Сэмэгу Гошнагъо лъэпкъ искусствэм хэмыкIокIэщт лъэуж къыхигъэнагъ. Адыгеим и Къэралыгъо къэшъокIо ансамблэ, эстраднэ ансамблэу «Оридар», кIэлэцIыкIу купэу «Буратинэр», нэмыкIхэри яIофшлагъэкIэ шIукIэ цыфхэм агу къэкIыжы.

Филармониер илээс 40 зэрэхуыгъэм фэгъэхьыгъэ тхылъэу Мыекыуапэ къышчыдагъэкIыгъэр сурэт зэфэшъафхэмкIэ гъэкIэрэкIагъэу щыт. Сурэтхэм уялгызэ, ухэщэтыкIы, тариххыр нэгум къыкIэбгъэуцо пшIонгъоу гукIэ узэплъэкыжы.

Сэмэгу Гошнагъу, Мария Марченкэр, Хэхх Казбек, Дэрбэ

Аслъан, Шъэожъ Роз, ЛъэцэрыкIо Ким, АндэрэкIо Чеслав, Хьоджэ Марзыет, Къулэ Амэрбий. Ахэр апэрэхэм ащыщыгъэх. Нэужым тикультурэ, тискусствэ лъызыгъэкIотагъэхэр бэ мэхъух.

1980-рэ илээсхэм Сергей Беликовым филармонием Iоф щышлагъ. Урысыем изаслуженнэ артист, цыф цIэрыло ар хуыгъэ. Бэджэ Дзэхъан «Урысыем изаслу-



женнэ артисткэ» зыфилорэ щытхуыцIэу къыфаусыгъэр къэзыушыкIагъэу тхылъхэр Президентэу Владимир Путиным Москва къышчыритыжыгъэх.

Кошбэе Валентинэ, Мэт Жаннэ, Анатолий ШипитыкIо, Петр Шаховым, ХьакIэко Алыи, нэмыкIхэм ацIэхэр къетIохэ зыхуыкIэ, артист цIэрылоу Мыекыуапэ щытлэгъу-гъэхэри къахэдгъэшыхэ тшIонгъу.

Лев Лещенко, Вахтанг Кикабидзе, Анатолий Соловьяненко, Юрий Силантъев, Иосиф Кобзон, Ширвани Чалаев, Ион Суручану, нэмыкIхэри илээс зэфэшъафхэм филармонием ихьэкIагъэх.

Аужырэ илээсхэм Александр Захаровым, Сергей Захаровым,

Александр Дедовым, Майя Барковская, Любовь Казарновская, Анатолий Ярмоленкэм, нэмыкIхэм филармонием ташыуыкIагъ.

ЗэIукIэпIэ шъхьал

Адыгэ Республикэм иконцерт хэхыгъэхэр, общественнэ-политикэ мэхъанэ ин зилэ зэхэхьэхэр филармонием щэкIох. Тиартист анахъ дэгъухэу Нэхэе Тэмэрэ, КушгъэкIо Симэ, Нэхэс Анжеликэ, Лыбзыу Аслъан, Дзыбэ Мыхъамэт, Мамгъэт Ленэ, Правительствэмрэ Парламентымрэ ялыкIохэр къызэкIоллэхэр концертхэр нахьыбэрэмкIэ зезышхэрэр АфэшIэгъо Фаинэрэ Сихъу Станиславрэ.

Апэрэ адыгэ оперэу композиторэу Нэхэе Аслъан ыгъыгъэр филармонием щыкIуагъ. Дунаим щышIэрыло артистхэм, къош республикэхэм, Краснодар краим яартистхэр сыдигъокIи тыхьэкIэ лъапIэх. Къэ-

бэртгэе-Бэлыкъарым иартист цIэрылохэу Адыгеим ищытхуыцIэхэр зыхыхэрэ Тутэ Заур, Сэкурэ Ольгэ, Тхьэгъэлыджэ Светланэ, Нэфышъ Чэримэ, Лосан Тимур, нэмыкIхэр зыхэлэжъэщтхэ пчыхъэзэхьэхэм тязэ.

Филармонием илюбилей фэгъэхьыгъэ зэхэхьэу непэ Мыекыуапэ щыкIощтым тиартист анахъ дэгъухэр, творческэ купхэр хэлэжъэщтых. Филармонием игъэхьагъэхэр лъыгъэкIотэнхэу, лъэпкъэу республикэм исхэм язэхэхьэпIэ гупчэу тапэкIи щытынэу фэгъэло. Филармонием ыцIэ зыIэтыхэрэм щытхуыр адэжъ.

*НэIубгъор зыгъэхьаырыгъэр
ЕМТИЛЪ Нурбий.*

Зэхэзышагъэхэр:
Адыгэ Республикэм и Къэралыгъо Совет — Хасэр, иминистрэхэм я Кабинет

КъыдзыгъэкIыр:
Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тилъэпкъэгъухэм адырIэ зэпхыныгъэхэмкIэ ыкIи къэбар жугъэм иамалхэмкIэ и Комитет
Адресыр: ур.Крестыанскэр, 236

**Редактор
шъхьалэр**

**ДЭРБЭ
ТИМУР**

**Редакциер
зыхъышIэр:**
385000,
къ. Мыекыуапэ,
ур. Первомайскэр,
197.
Телефонхэр:
приемнэр:
52-16-79,
редактор шъхьалэм
иапэрэ:
гуадзэр:
52-49-44,
редактор гуадзэр-
пшгъэдэкIыжъ зы-
хырэ секретары:
52-16-77.
E-mail:
adygvoice@mail.ru

ЗышаушыкIагъэр:
Урысые Федерацием хэутын IофхэмкIэ, телерадиокъэтынхэмкIэ ыкIи зэлъыIэсыкIэ амалхэмкIэ и Министерствэ и Тимыр-Кавказ чIыпIэ гъэIорышIапI, зэраушыкIагъэу номерыр
ПИ №10-3892

Гъэзетым къыхиу-
тыхэрэм мышгъып-
къагъэу къахафэ-
хэрэмкIэ къэзыт-
хыгъэхэм пшгъэдэ-
кIыжъ ахы. Къат-
хэхэрэмрэ гъэзе-
тым щылажъэхэр-
рэмрэ яеплъыкIэ
зэтемыфэн ыльэ-
кIыщт. Гъэзет-
еджэхэм къыт-
фагъэхьырэ тхы-
гъэхэр зэхэтфы-
хэрэп ыкIи къэ-
зытхыгъэхэм
алэкIэдгъэхьа-
жыыхэрэп.

Зыщыхаутирэр
ОАО-у
«Полиграф-ЮГ»,
385000,
къ. Мыекыуапэ,
ур. Пионерскэр,
268

**Пчъагъэр
4452
Индексхэр
52161
52162
Зак. 968**

Хэутыным
узщыкIэтхэнэу щыт
уахъгъэр
Сыхьатыр 18.00
ЗыщыкIэтхэгъэхэ
уахъгъэр
Сыхьатыр 18.00

